

ប្រព័ន្ធសុចរិតភាពសាជីវកម្ម(CIS) គឺជាផ្នែកមួយដ៏សំខាន់ក្នុងការធានាឱ្យមានសុចរិតភាពនៅក្នុងការប្រកបអាជីវកម្ម។ ការអនុវត្តនូវប្រព័ន្ធនេះបានបង្ហាញនូវការជួយសន្សំសំចៃ និងកាត់បន្ថយនូវសាច់ញាតិ និងបក្សពួកនិយម ទំនាស់ផលប្រយោជន៍ និងអំពើពុករលួយ ។ បច្ចុប្បន្ន អង្គការតម្លាភាពកម្ពុជា បាននិងកំពុងផ្តល់ជាជំនួយបច្ចេកទេសដោយមិនគិតថ្លៃ ដល់ក្រុមហ៊ុនទាំងឡាយដើម្បីអនុវត្តប្រព័ន្ធសុចរិតភាពសាជីវកម្មនេះ។

សុចរិតភាពធុរកិច្ច ជាញឹកញាប់ត្រូវបានគេមើលឃើញ ថាជាសមិទ្ធផលនៃការដឹកនាំប្រកបដោយសីលធម៌ ការគោរពប្រតិបត្តិតាមនីតិវិធី និងបទបញ្ជាតឹងរឹងដែលបង្ការ និងដាក់ពិន័យចំពោះការប្រព្រឹត្តខុស។ ធាតុផ្សំទាំងអស់នេះ សុទ្ធតែមានសារៈសំខាន់ប៉ុន្តែធាតុផ្សំតែឯងណាមួយនៃធាតុផ្សំទាំងនេះ នឹងមិនអាចមានឥទ្ធិពលគ្រប់គ្រាន់ សម្រាប់ដោះស្រាយបានជានិច្ចនូវហានិភ័យនានានៃអំពើពុករលួយ ដែលមានសភាពប្រទាក់ប្រទងគ្នា ដែលក្រុមហ៊ុនជួបប្រទះបានឡើយ។ ការអនុវត្តនូវប្រព័ន្ធសុចរិតភាពសាជីវកម្ម(CIS) អាចដោះស្រាយ និងទប់ស្កាត់នូវហានិភ័យទាំងនេះបាន។ អង្គការតម្លាភាពកម្ពុជាវិភាគរាល់ការគាំទ្រដល់ក្រុមហ៊ុនទាំងឡាយដើម្បីអនុវត្តប្រព័ន្ធសុចរិតភាពសាជីវកម្មនេះ។

ដោយមានការគាំទ្រផ្នែកបច្ចេកទេសពីលេខាធិការដ្ឋាននៃអង្គការតម្លាភាពអន្តរជាតិ និងអង្គការតម្លាភាព នៅប្រទេសម៉ាឡេស៊ី អង្គការតម្លាភាពកម្ពុជាអាចផ្តល់ជូនក្រុមហ៊ុននូវការគាំទ្រនៅក្នុងជំហាននីមួយៗ នៃជំហានទាំងប្រាំមួយ ក្នុងដំណើរការអនុវត្តប្រព័ន្ធនេះ។ ប្រព័ន្ធសុចរិតភាពសាជីវកម្មល្អ នឹងបង្កើតនូវវប្បធម៌សម្ព័ន្ធអភិបាលកិច្ចផ្ទៃក្នុងប្រកបដោយប្រសិទ្ធភាពដែលអាចឱ្យក្រុមហ៊ុនកាត់បន្ថយនូវឱកាសសម្រាប់សាច់ញាតិ និងគ្រួសារនិយម ទំនាស់ផលប្រយោជន៍ និងអំពើពុករលួយ។ វាក៏អាចជួយទប់ស្កាត់កុំឱ្យបុគ្គលិកក្រុមហ៊ុនប្រព្រឹត្តអំពើពុករលួយ តាមរយៈ

ការដាក់ចេញនូវគោលនយោបាយ និងនីតិវិធី ច្បាស់លាស់ទៅលើវិធានការឆ្លើយតប នៅពេលដែលពួកគេជួបប្រទះនឹងអំពើពុករលួយ។ បច្ចុប្បន្ននេះ អង្គការតម្លាភាពកម្ពុជា ផ្តល់ជំនួយផ្នែកបច្ចេកទេសដោយឥតគិតថ្លៃដល់ក្រុមហ៊ុន ដើម្បីអនុវត្តប្រព័ន្ធសុចរិតភាពសាជីវកម្មនេះ។ សម្រាប់ចំណុចសង្ខេបនៃដំណើរការអនុវត្តប្រព័ន្ធនេះ សូមមើលផ្នែក សុចរិតភាព ខាងក្រោម។

### ការផ្លាស់ប្តូរវិយាកាសធុរកិច្ចនៅកម្ពុជា

វិយាកាសធុរកិច្ចនៅកម្ពុជាមានការផ្លាស់ប្តូរយ៉ាងច្រើននៅក្នុងឆ្នាំ២០១៥។ ការផ្លាស់ប្តូរមួយចំនួនដែលគួរឱ្យកត់សម្គាល់ រួមមានការបង្កើតឱ្យមានប្រព័ន្ធអនុញ្ញរបស់ក្រសួងពាណិជ្ជកម្ម (MoC) សម្រាប់វិញ្ញាបនបត្របញ្ជាក់ប្រភពទំនិញដើម (COO) និងការចុះបញ្ជីពាណិជ្ជកម្ម។ លើសពីនេះទៅទៀត អគ្គនាយកដ្ឋានពន្ធដារ (GDT) បានចេញសេចក្តីប្រកាស កាលពីខែវិច្ឆិកា ឆ្នាំ២០១៥ ថាអគ្គនាយកដ្ឋាននេះ នឹងលុបចោលនូវពន្ធរបបម៉ៅការ ហើយងាកទៅរករបបពន្ធដែលពិតប្រាកដ។ ការផ្លាស់ប្តូរទាំងនេះ គឺជាផ្នែកមួយនៃការជួយជម្រុញពីរាជរដ្ឋាភិបាលកម្ពុជាក្នុងការបង្កើតឱ្យមានជាទម្រង់ជាក់លាក់សម្រាប់វិស័យឯកជនដែលនឹងតម្រូវឱ្យក្រុមហ៊ុន មានការប្តេជ្ញាគោរពតាម និងជម្រុញឱ្យពួកគេប្រែក្លាយពីអាជីវកម្មក្រៅផ្លូវការទៅជាអាជីវកម្មផ្លូវការ។ ប្រទេសកម្ពុជា កំពុងតែផ្លាស់ប្តូរទៅជាប្រទេស ដែលមានប្រាក់ចំណូលមធ្យមកម្រិតទាប ដែលនេះនឹងកាត់បន្ថយនូវជំនួយបរទេស នាំទៅរកការកើនឡើងនូវតម្រូវការរបស់រដ្ឋាភិបាលក្នុងការប្រមូលពន្ធ។ បន្ថែមពីលើកិច្ចព្រមព្រៀងពាណិជ្ជកម្មសេរីជាសកលនិងក្នុងតំបន់ដូចជាដៃគូពាណិជ្ជកម្មអន្តរជាតិស៊ីហ្វីក(TTP) និងសមាគមសេដ្ឋកិច្ចអាស៊ាន(AEC) ការផ្លាស់ប្តូរនេះនឹងបង្កើតនូវវិយាកាសអាជីវកម្មប្រកួតប្រជែងកាន់តែខ្លាំងឡើងៗ និងការ

ផ្ដោតការយកចិត្តទុកដាក់កាន់តែខ្លាំងទៅលើការប្រតិបត្តិតាម។ ប្រព័ន្ធសុចរិតភាពសាជីវកម្ម គឺជាមធ្យោបាយចាប់ផ្ដើមដ៏ល្អមួយ សម្រាប់ឱ្យក្រុមហ៊ុនធានាឱ្យបាននូវជំហររឹងមាំទៅថ្ងៃអនាគត។

**អំពីប្រព័ន្ធសុចរិតភាពសាជីវកម្ម**

ក្នុងការអនុវត្តប្រព័ន្ធសុចរិតភាពសាជីវកម្មសម្រាប់ក្រុមហ៊ុន អង្គការតម្លាភាពកម្ពុជានឹងធ្វើការណែនាំអំពីជំហាននីមួយៗ ដើម្បីធានាឱ្យមានការអនុវត្តផែនការដោយរលូន។ ដំណើរការនៃ ការអនុវត្តប្រព័ន្ធសុចរិតភាពសាជីវកម្ម មាន៦ជំហានដូចខាង ក្រោម៖



- ១) ក្រុមហ៊ុនចុះហត្ថលេខាលើកិច្ចព្រមព្រៀងក្នុងការយល់ព្រម ប្តេជ្ញាចិត្តអនុវត្តនូវគម្រោងប្រព័ន្ធសុចរិតភាព
- ២) ការវាយតម្លៃហានិភ័យ នឹងធ្វើឡើងសម្រាប់ក្រុមហ៊ុន នីមួយៗ ដោយវាយតម្លៃលើគោលនយោបាយ និងនីតិវិធីដែល មានស្រាប់ និងចំណុចដែលមានហានិភ័យខ្ពស់បំផុត សម្រាប់ ក្រុមហ៊ុន។ គំនូសពីងពាងហានិភ័យ នឹងត្រូវបានបង្កើតឡើង ដើម្បីកំណត់ឱ្យឃើញនូវហានិភ័យទាំងអស់នោះ។
- ៣) សម្ភារៈនិងគោលនយោបាយសម្រាប់វគ្គបណ្តុះបណ្តាលត្រូវ បានរៀបចំឡើងក្រោមការសហការជាមួយបុគ្គលិកគោលរបស់ ក្រុមហ៊ុន សំដៅពង្រឹងគោលនយោបាយ នីតិវិធី និងរចនាសម្ព័ន្ធ អភិបាលកិច្ចរបស់ក្រុមហ៊ុន។ ជាទូទៅ វគ្គបណ្តុះបណ្តាល សម្រាប់ថ្នាក់ដឹកនាំ និងបុគ្គលិកទូទៅ នឹងធ្វើឡើងដើម្បីបង្កើន ការយល់ដឹងពីសុចរិតភាពសាជីវកម្មឱ្យកាន់តែប្រសើរឡើង។

៤) ក្រុមហ៊ុនស្នើសុំការយល់ព្រមពីក្រុមប្រឹក្សាភិបាល ដើម្បីធ្វើ ការកែប្រែ និងរៀបចំឱ្យបុគ្គលិកធ្វើការអនុវត្ត។

៥) ក្រុមហ៊ុនអនុវត្តគោលនយោបាយ និងនីតិវិធីដែល បានព្រម ព្រៀងគ្នាខាងលើ។

៥) ធ្វើការវាយតម្លៃលើគោលនយោបាយ និងនីតិវិធី របស់ក្រុម ហ៊ុនសារជាថ្មីម្តងទៀតដោយក្រឡេកមើលទៅលើភាពជោគជ័យ នៃការអនុវត្ត និងវិធីក្នុងការពង្រឹងក្របខ័ណ្ឌការងារបន្ទាប់ទៀត។ អង្គការតម្លាភាពកម្ពុជាអាចបន្តផ្តល់ការគាំទ្រដល់ក្រុមហ៊ុនបន្ទាប់ ពីការអនុវត្តប្រព័ន្ធសុចរិតភាពសាជីវកម្មនេះ និងបត់បែនតាម តម្រូវការរបស់ក្រុមហ៊ុន។ ក្រុមហ៊ុនទាំងឡាយ ត្រូវបានណែនាំ ក្នុងការចាត់តាំងឱ្យមានប្រធានផ្នែកសុចរិតភាពដើម្បីបម្រើការជា មន្ត្រីទំនាក់ទំនង និងធ្វើការងារបន្ត បន្ទាប់ពីប្រព័ន្ធសុចរិតភាព សាជីវកម្មត្រូវបានអនុវត្តចប់សព្វគ្រប់។ ជាទូទៅ ដំណើរការ អនុវត្តចំណាយពេលពីចន្លោះប្រាំមួយទៅប្រាំបួនខែ ផ្អែកទៅលើ សមត្ថភាព និងទំហំនៃក្រុមហ៊ុន។



## ឡើងដោយយល់ស្របទៅនឹងម៉ាកឡេស៊ី

ប្រព័ន្ធសុចរិតភាពសាជីវកម្ម ត្រូវបានណែនាំឱ្យស្គាល់ ដំបូង បង្អស់ ដោយកម្មវិធីសុចរិតភាពធុរៈកិច្ច របស់អង្គការតម្លាភាព ម៉ាកឡេស៊ី។ បន្ទាប់ពីតម្រូវការនូវប្រព័ន្ធសុចរិតភាពសាជីវកម្ម មានការកើនឡើងដ៏គួរឱ្យកត់សម្គាល់ អាជ្ញាប័ណ្ណប្រព័ន្ធសុចរិត- ភាពសាជីវកម្មត្រូវបានទិញ ដោយ Trident Integrity ដែលផ្តល់ នូវប្រព័ន្ធសុចរិតភាពសាជីវកម្មតាមរយៈការផ្តល់កិច្ចប្រឹក្សា។ ការប៉ាន់ប្រមាណពីធនាគារពិភពលោកបង្ហាញថា អំពើពុករលួយ បានបន្ថែម២៥%លើថ្លៃកិច្ចសន្យាលទ្ធកម្មនៅក្នុងប្រទេសកំពុង អភិវឌ្ឍ។ បញ្ហានេះអាចដោះស្រាយបានតាមរយៈប្រព័ន្ធសុចរិត ភាពសាជីវកម្ម។ ឧទាហរណ៍មួយ ពីប្រទេសម៉ាកឡេស៊ី នឹងអាច បង្ហាញពីសក្តានុពលរបស់ប្រព័ន្ធនេះ។ ក្រុមហ៊ុន Perbadanan Kemajuan Negeri Selangor (PKNS) បង្ហាញឱ្យឃើញថា ក្រុមហ៊ុននេះអាចសន្សំប្រាក់ប្រមាណជា១២៥លានសហរដ្ឋអា- មេរិកក្នុងរយៈពេល៤ឆ្នាំ តាមរយៈការពង្រឹងនូវនីតិវិធី និងការ អនុវត្តកត្តិកាសញ្ញាសុចរិតភាព។ សម្រាប់ក្រុមហ៊ុនដែលស្ថិតក្នុង បរិយាកាសធុរៈកិច្ចពុករលួយដូចជានៅប្រទេសកម្ពុជា ផល ចំណេញដែលនឹងទទួលបានពីប្រព័ន្ធនេះវិញតែមានច្រើនសន្លឹក សន្លាប់។

## ផលប្រយោជន៍នៃការអនុវត្តប្រព័ន្ធ សុចរិតភាពសាជីវកម្ម

ប្រព័ន្ធសុចរិតភាពសាជីវកម្ម នឹងត្រូវបានប្រើប្រាស់ជាចំណុច គោល និងជាគោលការណ៍ណែនាំសម្រាប់បុគ្គលិក ពីរបៀប ឆ្លើយតប នៅពេលដែលពួកគេជួបប្រទះនឹងបញ្ហាពុករលួយ។ ប្រព័ន្ធនេះនឹងជួយផ្តល់អំណាចដល់បុគ្គលិកក្នុងការបដិសេធ ចំពោះការទាមទារប្រាក់ក្រៅផ្លូវការ និងបង្កើតនូវវប្បធម៌សុចរិត ភាពក្នុងក្រុមហ៊ុន។ សម្រាប់ថ្នាក់គ្រប់គ្រងក្រុមហ៊ុន ប្រព័ន្ធ សុចរិតភាពសាជីវកម្មនេះ គឺជាវិធីដ៏សំខាន់មួយ ក្នុងការធ្វើសារ

ទៅកាន់បុគ្គលិករបស់ពួកគេឱ្យដឹង ថាសុចរិតភាព គឺជាចំណុច អាទិភាពមួយ។ ការកែតម្រូវគំនូរនិងទំលាប់ចាស់ជាទូទៅមានការ ពិបាក ។ សម្រាប់ហេតុផលនេះ ប្រព័ន្ធសុចរិតភាពសាជីវកម្ម អាចផ្តល់ឱ្យក្រុមហ៊ុននូវការចាប់ផ្តើមថ្មី ដែលអាចដោះស្រាយនូវ ទំនាក់ទំនងដែលបង្កជាបញ្ហា ជាពិសេសទាក់ទងនឹងការផ្តល់ អំណោយ និងបញ្ហាបដិសណ្ឋារកិច្ច។ ប្រទេសកម្ពុជាមានការរីក ចម្រើននៅក្នុងការវិនិយោគដោយផ្ទាល់ពីបរទេស ពី១២០០ លានសហរដ្ឋអាមេរិកក្នុងឆ្នាំ ២០១៣ ទៅ១៧០០លានដុល្លា សហរដ្ឋអាមេរិកនៅឆ្នាំ ២០១៤<sup>1</sup>។ ៦០%នៃការវិនិយោគដោយ ផ្ទាល់ពីបរទេសលំហូរមកកម្ពុជា គឺមកពីប្រទេសចិន និងរដ្ឋជា សមាជិកអាស៊ានវិនិយោគដោយផ្ទាល់ពីបរទេសលំហូរមកពី សហរដ្ឋអាមេរិក ហើយប្រទេសសហគមន៍អឺរ៉ុប នៅមានកម្រិត ទាបនៅឡើយ<sup>2</sup>។ កត្តាសំខាន់មួយ ដែលធ្វើឱ្យលំហូរវិនិយោគ ដោយផ្ទាល់ពីប្រទេសសហគមន៍អឺរ៉ុប និងសហរដ្ឋអាមេរិកមាន កម្រិតទាប គឺមកពីអំពើពុករលួយ។ ហានិភ័យនៃអំពើពុករលួយ នៅក្នុងប្រទេសកម្ពុជា ត្រូវបានគេយល់ឃើញថាមានកម្រិតខ្ពស់ ជាងបើប្រៀបធៀបទៅនឹង បណ្តាប្រទេសផ្សេងៗនៅរដ្ឋជាសមា- ជិកអាស៊ាន<sup>3</sup>។ ដើម្បីទាក់ទាញនូវការវិនិយោគបន្ថែមទៀត ពី សហគមន៍អឺរ៉ុប និងសហរដ្ឋអាមេរិក តម្រូវការនៃការប្រតិបត្តិ តាម ត្រូវតែពង្រឹង ហើយប្រព័ន្ធសុចរិតភាពសាជីវកម្មអាចធានា ចំពោះអ្នកវិនិយោគបរទេសថា ហានិភ័យនៃអំពើពុករលួយត្រូវ បានគ្រប់គ្រង យ៉ាងមានប្រសិទ្ធភាព។

សម្រាប់ព័ត៌មានបន្ថែម និងដើម្បីចាប់ផ្តើមនូវប្រព័ន្ធសុចរិតភាព សម្រាប់ក្រុមហ៊ុនរបស់អ្នក សូមទំនាក់ទំនងមកអ៊ីម៉ែល [matsstridsman@ticambodia.org](mailto:matsstridsman@ticambodia.org).

<sup>1</sup> ASEAN Investment Report 2015, ASEAN Secretariat and  
<sup>2</sup> Ibid

<sup>3</sup> ASEAN Business Outlook Survey 2015, AmCham Singapore in collaboration with U.S Chamber of Commerce, 2015